

Digriet tal-Qorti Ġenerali tas-6 ta' Novembru 2018 – Chioreanu vs ERCEA(Kawża T-717/17) ⁽¹⁾

(“Rikors għal annullament — ERCEA — Programm Qafas għar-Riċerka u l-Innovazzjoni ‘Orizzont 2020’ — Deċiżjoni ta’ ċahda tat-talba għal reviżjoni ta’ evalwazzjoni tal-proposta ta’ riċerka — Azzjoni amministrattiva quddiem il-Kummissjoni — Ċahda tal-azzjoni amministrattiva — Identifikazzjoni żbaljata tal-konvenut — Talba għal ordni — Inammissibbiltà manifesta”)

(2019/C 44/84)

Lingwa tal-kawża: ir-Rumen

Partijiet

Rikorrent: Nicolae Chioreanu (Oradea, ir-Rumanija) (rappreżentant: D.-C. Rusu, avukat)

Konvenuta: L-Aġenzija Eżekuttiva tal-Kunsill Ewropew għar-Riċerka (rappreżentanti: F. Sgritta u M. E. Chacón Mohedano, aġenti)

Suġġett

L-ewwel nett, talba bbażata fuq l-Artikolu 263 TFUE u intiża għall-annullament, minn naħa, tad-deċiżjoni tal-ERCEA, tat-23 ta' Marzu 2017, li tiċhad it-talba għar-reviżjoni tal-evalwazzjoni tal-proposta ta' riċerka Nru 741797-NIP, ERC-2016-ADG “New and Innovative Powertrain – NIP” u, min-naħa l-oħra, tad-Deċiżjoni tal-Kummissjoni C(2017) 5190 final tas-27 ta' Lulju 2017 li tiċhad l-azzjoni amministrattiva mressqa mir-rikorrent skont l-Artikolu 22(1) tar-Regolament tal-Kunsill (KE) Nru 58/2003 tad-19 ta' Diċembru 2002 li jfassal l-istatut għall-aġenziji eżekuttivi li jridu jiġu fdati b'ċerti kompiti fit-tmexxija tal-programmi tal-Komunità (ĠU Edizzjoni Speċjali bil-Malti, Kapitolu 1, Vol. 4, p. 235), u, it-tieni nett, talba intiża sabiex il-Qorti Ġenerali tordna lill-ERCEA li tirrevedi l-evalwazzjoni tal-proposta ta' riċerka msemmija iktar 'il fuq.

Dispożittiv

- 1) Ir-rikors huwa miċhud.
- 2) Nicolae Chioreanu huwa kkundannat għall-ispejjeż.

⁽¹⁾ ĠU C 13, 15.1.2018.

Digriet tal-President tal-Qorti Ġenerali tat-23 ta' Novembru 2018 – GMPO vs Il-Kummissjoni

(Kawża T-733/17 R)

(“Proċeduri għal miżuri provviżorji — Prodotti mediċinali għall-użu mill-bniedem — Sustanza attiva tetrakloridrat ta' trientina — Deċiżjoni tal-Kummissjoni li ma tikklassifikax il-prodott mediċinali Cuprior-trientina bhala prodott mediċinali orfni — Regolament (KE) Nru 141/2000 — Talba għas-sospensjoni tal-eżekuzzjoni — Nuqqas ta' urġenza”)

(2019/C 44/85)

Lingwa tal-kawża: l-Ingliż

Partijiet

Rikorrenti: GMP-Orphan (GMPO) (Pariġi, Franza) (rappreżentanti: M. Demetriou, QC, E. Mackenzie, barrister, L. Tsang, u J. Mulryne, solicitors)

Konvenuta: Il-Kummissjoni Ewropea (rappreżentanti: K. Petersen u A. Sipos, aġenti)

Suġġett

Talba bbażata fuq l-Artikoli 278 u 279 TFUE u intiża għas-sospensjoni tal-eżekuzzjoni tal-Artikolu 5 tad-Deċiżjoni ta' Implimentazzjoni tal-Kummissjoni C(2017) 6102 final tal-5 ta' Settembru 2017 li tawtorizza t-tqegħid fis-suq skond ir-Regolament (KE) Nru 726/2004 tal-Parlament Ewropew u tal-Kunsill tal-31 ta' Marzu 2004 li jistabbilixxi proceduri Komunitarji għall-awtorizzazzjoni u s-sorveljanza ta' prodotti mediċinali għall-użu mill-bniedem u veterinarju u li jistabbilixxi l-Aġenzija Ewropea għall-Mediċini (ĠU Edizzjoni Speċjali bil-Malti, Kapitolu 13, Vol. 34, p. 229) għal "Cuprior – trientina", prodott mediċinali għall-użu mill-bniedem.

Dispożittiv

- 1) It-talba għal miżuri provviżorji hija miċhuda.
- 2) L-ispejjeż huma rrizervati.

Digriet tal-Qorti Ġenerali tas-27 ta' Novembru 2018 – CMS Hasche Sigle vs EUIPO (WORLD LAW GROUP)

(Kawża T-756/17) ⁽¹⁾

(*"Trade mark tal-Unjoni Ewropea — Applikazzjoni għat — trade mark verbali tal — Unjoni Ewropea WORLD LAW GROUP — Raġuni assoluta għal rifjut — Assenza ta' karattru distintiv — Artikolu 7(1)(b) tar-Regolament (KE) Nru 207/2009 (li sar l-Artikolu 7(1)(b) tar-Regolament (UE) 2017/1001 — Rikors manifestament infondat fid-dritt"*)

(2019/C 44/86)

Lingwa tal-kawża: l-Ingliż

Partijiet

Rikorrenti: CMS Hasche Sigle Partnerschaft von Rechtsanwälten und Steuerberatern mbH (Berlin, il-Ġermanja) (rappreżentant: P.-C. Thielen, avukat)

Konvenut: L-Uffiċċju tal-Proprietà Intellettuali tal-Unjoni Ewropea (rappreżentant: S. Bonne, aġent)

Suġġett

Rikors ipprezentat kontra d-deċiżjoni tal-Hames Bord tal-Appell tal-EUIPO tad-29 ta' Awwissu 2017 (Każ R 329/2017-5), dwar applikazzjoni għar-reġistrazzjoni tas-sinjali verbali WORLD LAW GROUP bhala trade mark tal-Unjoni Ewropea.

Dispożittiv

- 1) Ir-rikors huwa miċhud.
- 2) CMS Hasche Sigle Partnerschaft von Rechtsanwälten und Steuerberatern mbH hija kkundannata għall-ispejjeż.

⁽¹⁾ ĠU C 22, 22.1.2018.